

झज्जर में ग्राइडिंग यूनिट लगाएगी जे.के.लक्ष्मी सीमेंट

प्रशांत श्रीवास्तव ♦ नई दिल्ली

जे.के.लक्ष्मी सीमेंट हरियाणा के झज्जर में ग्राइडिंग यूनिट लगाएगी। इसके तहत कंपनी तकरीबन 100 करोड़ रुपये निवेश करेगी। इस प्लांट के जरिए कंपनी क्लिंकर की आवाजाही को आसान करेगी।

जे.के.लक्ष्मी सीमेंट के एक वरिष्ठ अधिकारी ने बिजनेस भास्कर को बताया कि कंपनी हरियाणा के झज्जर में छह लाख टन की क्षमता वाला प्लांट लगाएगी।

अधिकारी के अनुसार कंपनी इस प्लांट के जरिए राजस्थान में स्थित सिरोही सीमेंट प्लांट के लिए क्लिंकर की उपलब्धता आसान करेगी। सिरोही प्लांट और गुजरात के अहमदाबाद में

स्थित प्लांट की उत्पादन क्षमता 46 लाख टन सालाना है। कंपनी इस निवेश के लिए अपने आंतरिक स्रोतों का उपयोग करेगी। कंपनी इसके अलावा राजस्थान में 18 मेगावाट और 12 मेगावाट बिजली की उत्पादन क्षमता वाली दो यूनिटें भी लगा रही है। इसके तहत 18 मेगावाट का प्लांट ताप विद्युत आधारित और 12 मेगावाट का प्लांट वेस्ट हीट रिकवरी आधारित होगा। इन तीनों प्लांटों के लिए कंपनी कुल मिलाकर 350 करोड़ रुपये निवेश कर रही है। तीनों प्लांटों के मार्च 2011 तक चालू हो जाने की उम्मीद है। इस बीच, कंपनी द्वारा फरवरी महीने में की गई सीमेंट बिक्री में 20 फीसदी का इजाफा हुआ है। फरवरी में कंपनी ने 4.27 लाख टन सीमेंट बेचा है।